
Shri Nimbarka Mahima Ashtakam

श्रीनिम्बार्कमहिमाष्टकम्

Document Information

Text title : Nimbarka Mahima Ashtakam

File name : nimbArkamahimAShTakam.itx

Category : deities_misc, gurudev, aShTaka

Location : doc_deities_misc

Author : radhAsarveshvarasharaNadevAchArya

Transliterated by : Saritha Sangameswaran

Proofread by : Saritha Sangameswaran, Mohan Chettoor

Latest update : January 28, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 28, 2023

sanskritdocuments.org

श्रीनिम्बार्कमहिमाष्टकम्



राधामुकुन्दाऽङ्घ्रिसरोजभृङ्गं भक्तेष्टवाञ्छातरुमाप्त सेव्यम् ।
नवाम्बुदश्यामलगञ्जुलाङ्गं निम्बार्कमाचार्यमनुस्मरामि ॥ १ ॥

आचर्यवर्यं हरिचक्रराजं भवाऽब्धिसेतुं भयमुक्तिहेतुम् ।
गिरीन्द्रगोवर्धनराजमानं निम्बार्कदेवं हृदि भावयामि ॥ २ ॥

सुमन्दमेधारतिदानशीलं निकुञ्जकुञ्जान्तरनित्यवासम् ।
श्रीकृष्णालीलारसपानमत्तं निम्बार्क-देवं मनसा स्मरामि ॥ ३ ॥

पाखण्डकण्डूशामनप्रवीणं श्रुत्यर्थ-सम्यक्पथबोधशीलम् ।
गोविन्द-भक्त्या-रसवृष्टिकारमाचार्यनिम्बार्कमिहस्मरामि ॥ ४ ॥

अनन्तकारुण्यगुणैकधाम प्रशान्तचित्तं प्रचुरप्रभावम् ।
प्रेमातिसान्द्रं परिपूर्णकामं निम्बार्कमीडे रससन्निधानम् ॥ ५ ॥

वेदान्त-गीताकृतदिव्यभाष्यं स्वाभाविकं भिन्नमभिन्नरूपम् ।
संस्थापितं वै निजवादमाद्यं तं निम्बभानुं शिरसा नमामि ॥ ६ ॥

सर्वेश्वराराधनदत्तचेतः देवर्षिवर्येण च लब्धदीक्षः ।
श्रीधामवृन्दावनकुञ्जसेवी निम्बार्कवर्यो खलु मे गतिः स्यात् ॥ ७ ॥

यतिस्वरूपाय पितामहाय व्यालोकितो निम्बतरौ दिनेशः ।
तं भानुकोटिप्रभमाशुरेव निम्बार्कमन्तः सततं स्मरामि ॥ ८ ॥

स्तोत्रं पुण्यकरं चारु निम्बार्कमहिमाष्टकम् ।
राधासर्वेश्वराख्येन शरणान्तेन निर्मितम् ॥ ९ ॥

इति अनन्त श्रीविभूषित जगद्गुरु श्रीनिम्बार्काचार्यपीठाधीश्वर
श्री “श्रीजी” श्रीराधासर्वेश्वरशरणदेवाचार्यजी महाराज
प्रणीतं श्रीनिम्बार्कमहिमाष्टकं सम्पूर्णम् ।

Shri Nimbarka Mahima Ashtakam
pdf was typeset on January 28, 2023

Please send corrections to sanskrit@cheerful.com

